

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ವಿಶೇಷವಾಗಿ ಅಡಚಣೆ ಏನೂ ಇಲ್ಲ. ಹಣದ ಅಡಚಣೆ ಮಾತ್ರ ಇದೆ. ಆನ್ ಗೋಯಿಂಗ್ ವರ್ಕ್ಸ್‌ನ್ನು ಮುಂದುವರಿಸುತ್ತಿದ್ದೇವೆ. ನಿಸ್ಸೆ ನಿಮ್ಮ ನಾಯಕರು ಎಷ್ಟು ಚರ್ಚೆ ಮಾಡಿರುತ್ತಾರೆ ?

ಶ್ರೀ ವೆಲ್ಲಾರಗೌಡ. ಎಸ್. ಪಾಟೀಲ್.—ಹಣದ ಕೊರತೆ ಇರಬಹುದು ಆದರೆ ಇದು ಪ್ರಮುಖವಾದ ಯೋಜನೆ, ಇದು ಘಟಪ್ರಭಾ ಯೋಜನೆ ಪುನರ್ ನಿರ್ಮಾಣ ಕೇಂದ್ರದಲ್ಲಿರುವುದರಿಂದ ಇದಕ್ಕೆ ವಿಶೇಷವಾದ ಹಣದ ವ್ಯವಸ್ಥೆಯನ್ನು ಮಾಡಬೇಕು. ಹಣದ ಕೊರತೆ ಇರಬಹುದು. ಆದರೆ ಇಲ್ಲಿ ಬಂದಂಥ ಜನ ಯಾರಿದ್ದಾರೆ ಎಂಬುದನ್ನು ತಿಳಿದುಕೊಂಡು ಅವರ ಬಗ್ಗೆ ಏನಾದರೂ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರ ಸಲಹೆಯನ್ನು ಗಮನದಲ್ಲಿಟ್ಟುಕೊಂಡು ನಿರ್ಣಯ ಮಾಡುತ್ತೇನೆ.

ದಾಂಡೇಲಿ ಅಭಯಾರಣ್ಯದಲ್ಲಿ ಸೇರಿರುವ ಸೂಪಾ ತಾಲ್ಲೂಕಿನ ಜಮೀನುಗಳು

ಶ್ರೀ 2. ಶ್ರೀ ಪ್ರಭಾಕರ್ ರಾಣಿ (ಕಾರವಾಡ).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳ ವೆಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ದಾಂಡೇಲಿ ಅಭಯಾರಣ್ಯದಲ್ಲಿ ಸೇರಿರುವ ಸೂಪಾ ತಾಲ್ಲೂಕಿನ ಭೂ ವಿಭಾಗದ ವಿಸ್ತೀರ್ಣ ಎಷ್ಟು ?

ಆ) ಈ ಕ್ಷೇತ್ರದಲ್ಲಿ ವಾಸಿಸುವ ಕುಟುಂಬಗಳ ಸಂಖ್ಯೆ ಎಷ್ಟು ? ಹಾಗೂ ಅವರು ಸಾಗುವಳಿ ಮಾಡುವ ಒಟ್ಟು ವಿಸ್ತೀರ್ಣವೆಷ್ಟು ?

ಇ) ಇದರಲ್ಲಿ ಕಂದಾಯ ಮತ್ತು ಅರಣ್ಯ ಇಲಾಖೆಗೆ ಸಂಬಂಧಪಟ್ಟಂತೆ ಅತಿಕ್ರಮವಾಗಿ ಸಾಗುವಳಿ ಮಾಡುತ್ತಿರುವ ಜಮೀನಿನ ವಿಸ್ತೀರ್ಣವೆಷ್ಟು ?

ಈ) ಇದರಲ್ಲಿ ಎಷ್ಟು ಜಮೀನನ್ನು ಸಾಗುವಳಿಗೆ ಕ್ರಮಬದ್ಧಗೊಳಿಸಲಾಗಿದೆ ?

ಉ) ಅರಣ್ಯ ಪ್ರದೇಶದಲ್ಲಿ ವಾಸಿಸುವ ಕುಟುಂಬಗಳನ್ನು ಸ್ಥಳಾಂತರಿಸುವ ನಿರ್ಣಯವನ್ನು ಸರ್ಕಾರದವರು ಕೈಗೊಂಡಿದ್ದಾರೆಯೇ ?

ಊ) ಹಾಗಿದ್ದಲ್ಲಿ ಸ್ಥಳಾಂತರಿಸಲ್ಪಡುವ ಜನರಿಗೆ ಪುನರ್ವಸತಿ ವ್ಯವಸ್ಥೆಯನ್ನು ಸರ್ಕಾರದವರು ಕೈಗೊಂಡಿದ್ದಾರೆಯೇ ?

ಶ್ರೀ ಬಿ. ಎ. ಜೇವಿಜಯ (ಅರಣ್ಯ ಮಂತ್ರಿಗಳು).—

ಅ) ೧೫೩.೦೨ ಚದರ ಕಿಲೋಮೀಟರುಗಳು.

ಆ) ೧೪೨ ಕುಟುಂಬಗಳು. ಸಾಗುವಳಿಯಲ್ಲಿರುವ ಭೂಪ್ರದೇಶ ವಿಸ್ತೀರ್ಣ ೨೯.೭೨ ಕಿಲೋ ಮೀಟರುಗಳು.

ಇ) ೨೭೪.೫೫ ಎಕರೆ ಅರಣ್ಯ ಪ್ರದೇಶ ಮತ್ತು ೩೮೦ ಎಕರೆ ೧೬ ಗುಂಟೆ ಕಂದಾಯ ಇಲಾಖೆಯ ಭೂಮಿಯ ಅನಧಿಕೃತ ಸಾಗುವಳಿಯಲ್ಲಿ ಇವೆ.

ಈ) ಮೇಲೆ ಹೇಳಿದ ಪ್ರದೇಶವನ್ನು ಈವರೆಗೆ ಕ್ರಮಬದ್ಧಗೊಳಿಸಿಲ್ಲ.

ಉ) ದಾಂಡೇಲಿ ಅಭಯಾರಣ್ಯದ ಪ್ರದೇಶದಲ್ಲಿ ಮಾತ್ರ ವಾಸಿಸುತ್ತಿರುವ ಕುಟುಂಬಗಳನ್ನು ಸ್ಥಳಾಂತರಗೊಳಿಸಲು ನಿರ್ಣಯಿಸಲಾಗಿದೆ. ಇತರ ಅರಣ್ಯ ಪ್ರದೇಶಗಳಲ್ಲಿ ಏಪ್ರಿಲ್ ೧೯೭೮ರ ಹಿಂದಿನಿಂದ ವಾಸಿಸುತ್ತಿರುವ ಕುಟುಂಬಗಳು ಅರಣ್ಯದ ಒಳಭಾಗದಲ್ಲಿದ್ದರೆ ಅಂತಹವುಗಳನ್ನು ಸ್ಥಳಾಂತರಿಸಲು ನಿರ್ಣಯಿಸಲಾಗಿದೆ. ಆದರೆ ಇವರನ್ನು ಇನ್ನೂ ಹೊರಹಾಕಿಲ್ಲ.

ಊ) ಸದ್ಯಕ್ಕೆ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಪಿ. ಎಸ್. ರಾಣಿ.—ಮಾನ್ಯ ಅಧ್ಯಕ್ಷರೇ, ನನ್ನ ಮೂರನೆಯ ಪ್ರಶ್ನೆಗೆ ಉತ್ತರಿಸಿತ್ತು, ೨೭೪೩ನೇ ಎಕರೆ ಅರಣ್ಯ ಪ್ರದೇಶ ಮತ್ತು ೩೮೦೦೬ ಎಕರೆ ಕಂದಾಯ ಇಲಾಖೆಯ ಭೂಮಿಯನ್ನು ಅನಧಿಕೃತವಾಗಿ ಸಾಗುವಳಿ ಮಾಡುತ್ತಿದ್ದಾರೆ ಎಂದು ಹೇಳಿದ್ದೀರಿ. ಅಲ್ಲಿಗೆ ಸುಮಾರು ೬೫೦ ಎಕರೆ ಭೂಮಿ ಅಧಿಕೃತವಾಗಿ ಸಾಗುವಳಿಯಾಗುತ್ತಿದೆ ಎಂದು ಆಯಿತು. ಈಗ ನಾನು ಕೇಳಿರುವುದು, ಈ ೫೦ ಎಕರೆ ಭೂಮಿಯನ್ನು ಅನಧಿಕೃತವಾಗಿ ಎಷ್ಟು ವರ್ಷದಿಂದ ಸಾಗುವಳಿ ಮಾಡುತ್ತಿದ್ದಾರೆ? ೧೯೭೮ಕ್ಕಿಂತಲೂ ಹಿಂದಿನಿಂದ ಇದನ್ನು ಮಾಡುತ್ತಿರುವುದು ಸರ್ಕಾರದ ಗವನಕ್ಕೆ ಬಂದಿದೆಯೇ? ಹಾಗೆ ಬಂದಿದ್ದರೂ ಇದುವರೆಗೆ ಅದನ್ನು ಏತಕ್ಕೆ ಕ್ರಮಬದ್ಧಗೊಳಿಸಲಿಲ್ಲ.

ಶ್ರೀ ಬಿ. ಎ. ಜೀವಿಜಯ.—ಮಾನ್ಯ ಅಧ್ಯಕ್ಷರೇ, ಇಷ್ಟು ಜಾಗವನ್ನು ೧೯೭೮ನೇ ಇಸವಿಗಿಂತ ಹಿಂದಿನಿಂದಲೂ ಅನಧಿಕೃತವಾಗಿ ಅತಿಕ್ರಮಣ ಮಾಡಿಕೊಂಡು ಬಂದಿದ್ದಾರೆ. ೧೯೭೬ನೇ ಇಸವಿಯಲ್ಲೇ ಇವರನ್ನು ಹೊರಹಾಕಬೇಕೆಂದು ಸರಕಾರ ನಿರ್ಣಯ ಮಾಡಿತ್ತು. ಆದರೂ ಕೂಡಾ ಇವರನ್ನು ಹೊರಹಾಕಲಿಲ್ಲ. ಇದನ್ನು ಸಕ್ರಮಗೊಳಿಸಲಿಕ್ಕೆ ಕೇಂದ್ರ ಸರಕಾರದ ಕಾನೂನು ಅಡ್ಡಿ ಬಂದಿದ್ದು, ಆದಕ್ಕೋಸ್ಕರ ಕ್ರಮಬದ್ಧಗೊಳಿಸಲಿಲ್ಲ.

ಶ್ರೀ ಪಿ. ಎಸ್. ರಾಣಿ.—ಅಧ್ಯಕ್ಷರೇ, ದಾಂಡೇಲಿ ಅಭಯಾರಣ್ಯ ಪ್ರದೇಶದಲ್ಲಿ ವಾಸಿಸುತ್ತಿರುವ ಕುಟುಂಬಗಳನ್ನು ಸ್ಥಳಾಂತರಗೊಳಿಸಲು ನಿರ್ಧರಿಸಲಾಗಿತ್ತು ಎಂದು ಹೇಳಿದ್ದಾರೆ. ಯಾವಾಗ ಸರಕಾರ ಈ ನಿರ್ಧಾರ ಕೈಗೊಂಡಿತ್ತು?

ಶ್ರೀ ಬಿ. ಎ. ಜೀವಿಜಯ.—ಅಧ್ಯಕ್ಷರೇ ೬-೧೦-೧೯೭೬ರಲ್ಲಿ, ದಾಂಡೇಲಿ ಗೇಮ್ ಸ್ಯಾಂಕ್ಟುರಿ ೫೯೨೦ ಸ್ಕ್ವೇರ್ ಕಿಲೋಮೀಟರ್ಸ್ ಇದೆ. ಈ ಗೇಮ್ ಸ್ಯಾಂಕ್ಟುರಿಯಲ್ಲಿ ಏನು ಜಮೀನನ್ನು ಅತಿಕ್ರಮಣ ಮಾಡಿಕೊಂಡಿದ್ದಾರೆ, ಇದನ್ನು ಹಾಗೇ ಬಿಡುವುದಕ್ಕೆ ಆಗುವುದಿಲ್ಲ. ಮಂಖ್ಯವಾಗಿ ಎಲ್ಲ ದಿನಗಳನ್ನು ಸಾಕಿಕೊಂಡು, ಅಲ್ಲಿಲ್ಲೇ ಮನೆಗಳನ್ನು ಕಟ್ಟಿಕೊಂಡು ಇದ್ದಾರೆ. ಅವರನ್ನು ತೆರವು ಮಾಡಲಿಕ್ಕೆ ಸರಕಾರ ನಿರ್ಧಾರ ಮಾಡಿದ್ದರೂ ಕೂಡ ತೆರವು ಮಾಡಿಸಿಲ್ಲ ಕೇಂದ್ರ ಸರಕಾರದ ಕಾನೂನು ಪ್ರಕಾರ ಇದನ್ನು ಕ್ರಮಬದ್ಧ ಮಾಡಲು ಆಗುವುದಿಲ್ಲ. ಆದರೂ ಕೂಡ ಅರಣ್ಯದ ಹೆರೂವಲಯದಲ್ಲಿ ವಸತಿಗೋಸ್ಕರ ಜಾಗ ಕಲ್ಪಿಸಿಕೊಟ್ಟು ಇವರನ್ನು ಸ್ಥಳಾಂತರ ಮಾಡಬೇಕೆಂದು ಯೋಚನೆ ಮಾಡಿರುತ್ತೇವೆ.

ಶ್ರೀ ಪಿ. ಎಸ್. ರಾಣಿ.—ಅಧ್ಯಕ್ಷರೇ, ಇದು ೧೪೨ ಕುಟುಂಬಗಳ ಭವಿಷ್ಯದ ಪ್ರಶ್ನೆ. ೧೯೭೬ರಲ್ಲಿ ಇವರನ್ನು ಸ್ಥಳಾಂತರಿಸುವುದಕ್ಕೆ ನಿರ್ಧರಿಸಲಾಯಿತು ಎಂದು ಹೇಳಿದ್ದಾರೆ. ಆದರೆ ನನ್ನ ಕೊನೆಯ ಪ್ರಶ್ನೆಗೆ, ಸದ್ಯಕ್ಕೆ ಈ ಪ್ರಶ್ನೆ ಉದ್ಭವಿಸುವುದಿಲ್ಲ ಎಂದು ಹೇಳಿದ್ದಾರೆ. ಸ್ಥಳಾಂತರಿಸುವ ಜನರಿಗೆ ಪುನರ್ ವಸತಿ ಮಾಡುವ ಪ್ರಶ್ನೆ ಉದ್ಭವಿಸುವುದಿಲ್ಲವೇ? ೧೯೭೬ರಲ್ಲಿ ಕೈಗೊಂಡ ನಿರ್ಣಯವನ್ನು ೧೯೮೫ನೇ ಇಸವಿಯವರೆಗೆ ಕಾರ್ಯಗತ ಮಾಡದೇ, ಅವರನ್ನು ಸ್ಥಳಾಂತರಿಸಿ, ಸೂಕ್ತ ವ್ಯವಸ್ಥೆ ಸರ್ಕಾರ ಮಾಡದಿದ್ದರೆ, ಆ ಕುಟುಂಬಗಳು ಎಲ್ಲಿಗೆ ಹೋಗಬೇಕು?

ಶ್ರೀ ಬಿ. ಎ. ಜೀವಿಜಯ.—ಅಧ್ಯಕ್ಷರೇ, ಈ ಗೇಮ್ ಸ್ಯಾಂಕ್ಟುರಿ ಏನಿದೆ, ಅದರ ಒಳಗೆ ಮನೆಗಳು ಇರುವುದು ಒಳ್ಳೆಯದಲ್ಲ. ಅದಕ್ಕೋಸ್ಕರ ಸರ್ಕಾರ ಈಗ ಏನು ನಿರ್ಧಾರ ಮಾಡಿದೆ ಎಂದರೆ, ಗೇಮ್ ಸ್ಯಾಂಕ್ಟುರಿ ಒಳಗೆ ಇದ್ದವರಿಗೆ, ಫಾರೆಸ್ಟ್ ಹೊರಗೆ ಸ್ಥಳವನ್ನು ಕೊಟ್ಟು ಪುನರ್ ವಸತಿ ಕಲ್ಪಿಸಿಕೊಡ ಬೇಕೆಂದು ಯೋಚನೆ ಮಾಡಿದೆ, ಇನ್ನೂ ಏನೂ ಕಾರ್ಯಕ್ರಮವನ್ನು ನಾವು ತೆಗೆದುಕೊಂಡಿಲ್ಲ. ಆದ್ದರಿಂದ ಸದ್ಯಕ್ಕೆ ಈ ಪ್ರಶ್ನೆ ಉದ್ಭವಿಸುವುದಿಲ್ಲ. ಕೂಡಲೇ ಅವರನ್ನು ಉಚ್ಛಾಟನೆ ಮಾಡುವುದಿಲ್ಲ.

ಶ್ರೀ ಪಿ. ಎಸ್. ರಾಣಿ.—ಅಧ್ಯಕ್ಷರೇ,.....

ಅಧ್ಯಕ್ಷರು.—ದಯವಿಟ್ಟು ತಾವು ಕೇಳತುಕೊಳ್ಳಿ, ನೀವು ಏನು ಹೇಳಿದರೂ ಅದು ರೆಕಾರ್ಡ್‌ಗೆ ಹೋಗುವುದಿಲ್ಲ. ಬೇಕಾದರೆ ಇದರ ಬಗ್ಗೆ ಹಾಫ್ ಅನ್ ಹವರ್ ಡಿಸ್ಕಷನ್ ಹಾಕಿಕೊಳ್ಳಿ.